

शिवजयंती पर शिव व्याख्यान आयोजित

भास्कर न्यूज | पिंपरी-चिंचवड

चिखली के सुभद्रा एजुकेशन सोसाइटी के एसएनबीपी कॉलेज ऑफ फार्मेसी में शिवजयंती के उपलक्ष्य में विभिन्न सांस्कृतिक और शैक्षणिक कार्यक्रमों का आयोजन किया गया। राष्ट्रीय सेवा योजना (एनएसएस) द्वारा रक्तदान शिविर लगाया गया। समारोह के मुख्य कार्यक्रम में छत्रपति शिवाजी महाराज के जीवन पर 'शिवव्याख्यान' में शिवकन्या अनघा राजेश सस्ते-पाटिल ने प्रेरणादायी व्याख्यान दिया। इन कार्यक्रमों में बी-फार्म और डी-फार्म विभाग के विद्यार्थियों ने भी बढ़-चढ़कर भाग लिया। इस दौरान विद्यार्थियों ने महाराज के जीवन और कार्यों पर आधारित नाटकों, भाषणों और सांस्कृतिक प्रस्तुतियों का आयोजन किया। छात्रों का उत्साह, देशभक्ति और शिवाजी महाराज के प्रति श्रद्धा इस आयोजन में साफ झलक रही थी। रक्तदान शिविर में कॉलेज के छात्रों, शिक्षकों और कर्मचारियों ने बढ़-चढ़कर रक्तदान किया। यह शिविर सामाजिक सेवा और जरूरतमंदों की सहायता का एक महत्वपूर्ण संदेश लेकर आया।